

महाराष्ट्र विधानपरिषद
दिवसाच्या कामकाजाचा क्रम
शुक्रवार, दिनांक २३ मार्च, २०१८
(सकाळी १०.०० ते ११.४५ वाजेपर्यंत)

लक्षवेधी सूचना - (म.वि.प. नियम १०१ अन्वये) -
(बुधवार, दिनांक २१ मार्च व गुरुवार, दिनांक २२ मार्च २०१८ रोजीच्या दिवसाच्या कामकाजाच्या क्रमात दर्शविण्यात आलेल्या लक्षवेधी सूचना) -
(अनुक्रमांक (१) ते (५)) -

(१) सर्वश्री. हेमंत टकले, विक्रम काळे, नरेंद्र पाटील, किरण पावसकर, आनंद ठाकूर, अॅड. राहुल नार्वेकर, श्री. सुनिल तटकरे, अॅड. जयदेव गायकवाड, श्रीमती विद्या चव्हाण, सर्वश्री. ख्वाजा बेग, रामराव वडकुते वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"महाराष्ट्र पोलिस दलात सहायक पोलिस निरिक्षक म्हणून काम करीत असलेल्या श्रीमती अश्विनी बिद्रे-गोरे या पोलिस अधिकारी असलेल्या महिलेचे दिनांक ११ एप्रिल, २०१६ रोजी नवी मुंबईतील कळंबोली येथून अपहरण होणे, त्यांच्या झालेल्या अपहरणाच्या संदर्भात गेल्या २३ महिन्यात शोध घेण्याचा प्रयत्न पोलिस विभागाकडून करण्यात आला असतानाही त्यात पोलिसांना अपयश येणे, या अपहरणाचा शोध घेत असतानाच तपासात ठाणे ग्रामीण पोलिस मुख्यालयातील पोलिस निरिक्षक श्री. अभय कुरुंदकर याचा त्यात हात असल्याच्या संशयावरून नवी मुंबई पोलिसांनी त्यांना दिनांक ७ डिसेंबर, २०१७ रोजी केलेली अटक, या अपहरण प्रकरणात अभय कुरुंदकरांचा बालमित्र महेश फळणीकर याला अटक केल्यानंतर त्याने दिलेल्या जबानीत श्रीमती अश्विनी बिद्रे-गोरे या पोलिस निरिक्षक महिलेची हत्या करून तिच्या मृतदेहाचे तुकडे करून ते काही दिवस फ्रिजमध्ये व त्यानंतर भाईंदर खाडीत फेकून देऊन पुरावा नष्ट करण्याचा प्रयत्न श्री. अभय कुरुंदकर यांनी केल्याचे आपल्या जबानीत सांगणे, या प्रकरणातील अभय कुरुंदकर यांच्यावर गुन्हा दाखल झाल्यानंतर त्यांनी आपले वजन वापरून राष्ट्रपती पोलिस पदकासाठी आपली वर्णी लावल्याचे तपासात आढळून येणे, सहायक पोलिस निरिक्षक श्रीमती अश्विनी बिद्रे-गोरे यांच्या झालेल्या अमानुष हत्येच्या संदर्भात पोलिस दलात निर्माण झालेली खळबळ, शासन सेवेत असलेल्या महिलेच्या अशाप्रकारे झालेल्या हत्येमुळे राज्यातील जनतेच्या मनात पसरलेले असंतोषाचे व संतापाचे वातावरण, पोलिस यंत्रणेवरील उडालेला

विश्वास व याप्रकरणी जबाबदार असलेल्या अभय कुरुंदकर व इतर सर्व संबंधितांविरुद्ध कडक कारवाई करण्याची होत असलेली मागणी विचारात घेता याप्रकरणी शासनाने उच्च पातळीवरून चौकशी करून संबंधितांविरुद्ध कारवाई करण्याच्या दृष्टीने करावयाची कार्यवाही व शासनाची प्रतिक्रिया."

(२) श्री. संजय दत्त, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

मुंबई-अहमदाबाद बुलेट ट्रेनचे भूमिपुजन व शिलान्यास सप्टेंबर-२०१७ मध्ये जपानचे पंतप्रधान शिंजी आबे आणि भारताचे पंतप्रधान नरेंद्र मोदी यांच्या हस्ते करण्यात येणे, या मुंबई-अहमदाबाद बुलेट ट्रेनसाठी सुमारे ९८ हजार कोटी रुपयांचा खर्च येणार असून राज्याला २४ हजार कोटी रुपयांचा भार उचलावा लागणार असणे, या महत्वाकांक्षी बुलेट ट्रेन प्रकल्पात राज्यात बुलेट ट्रेनचे क्षेत्र ३३ टक्के असून ६७ टक्के गुजरातमध्ये असल्याने गुजरात राज्याला सर्वाधिक लाभ होणे, समान खर्च उभारण्याबाबत राज्यातून होत असलेला विरोध, मुंबई-अहमदाबाद महत्वाकांक्षी बुलेट ट्रेनसाठी मुख्य स्थानक म्हणून वांद्रे-कुर्ला संकुलातील ४० हजार चौरस मीटर जागा देण्याचे राज्यशासनाने निश्चित केल्याने सदरील व्यापारी संकुलन बुलेट ट्रेनच्या प्रकल्पामुळे बाधित होणार असणे, बुलेट ट्रेनच्या भूमिगत स्थानकासाठी मुंबईतील वांद्रे-कुर्ला कॉम्प्लेक्स मधील ०.९ हेक्टर जागा जमिनीवर आणि जमिनीखाली देण्यात येणे, त्याच्या बदल्यात महाराष्ट्राच्या आंतरराष्ट्रीय वित्तीय सेवा केंद्राच्या (आयएफएससी) साठी इमारतीच्या पायाचे व भूमिगत पार्किंगचे काम रेल्वेने करून देण्याची महाराष्ट्र शासनाने घातलेली अट, परिणामी बुलेट ट्रेनचे काम पूर्ण होईपर्यंत वित्तीय सेवा केंद्राच्या इमारतीचे बांधकाम सुरु करता येणार नसणे, परिणामी त्यानंतरच महाराष्ट्राच्या वित्तीय सेवा केंद्राच्या प्रकल्पाला होणारी सुरुवात, वित्तीय सेवा केंद्राचा प्रकल्प अगोदरच अनेक वर्षे रखडलेला असणे, देशाची आर्थिक राजधानी असलेल्या मुंबईला त्याचा मोठ्या प्रमाणावर बसणारा फटका, आता पुन्हा केंद्र शासनाने नियमांचा निर्माण केलेला अडथळा, केंद्र सरकारच्या निकषानुसार वित्तीय केंद्रासाठी आवश्यक असणारी सलग जागा एमएमआरडीए कडे नसणे, मुंबईच्या वित्तीय सेवा केंद्राच्या मंजूरीस हेतूपुरस्सर करण्यात येत असलेला विलंब, गुजरातची शान वाढविण्यासाठी मा.मुख्यमंत्र्यांच्या स्वप्नातील आंतरराष्ट्रीय सेवा केंद्राचा दिला जाणारा बळी, याउलट बुलेट ट्रेनसाठी वांद्रे-कुर्ला कॉम्प्लेक्स येथे जागा देऊनही, त्याचा काहीही लाभ महाराष्ट्राला न मिळणे, महाराष्ट्र राज्याबाबत केंद्र शासनाचा असलेला दुजाभाव, या प्रकल्पाबाबत शासनाने

आपली भूमिका स्पष्ट करुन करावयाची कार्यवाही व शासनाची प्रतिक्रिया.

- (३) **श्री.रामराव वडकुते, वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"नवी मुंबई मधील बांधकाम व्यवसायिक सुरेश जैन यांच्याकडे केतन चूग, सुनील भानुशाली, सत्री लाहोरिया आणि पोलीस उपनिरीक्षक संजय यादव यांनी पाच कोटी रुपयांची लाच मागितली असताना, व्यवसायिक सुरेश जैन यांनी सदर खंडणी न दिल्यामुळे त्यांच्याविरोधात एमआयडीसी पोलीसांनी खोटा गुन्हा दाखल केल्याची बाब दिनांक २९ जानेवारी, २०१८ रोजी वा त्या सुमारास उघडकीस येणे, केतन चूग, सुनील भानुशाली, सत्री लाहोरिया आणि पो.उपनिरीक्षक संजय यादव यांनी खंडणी प्रकरणी दबाव वाढविण्यासाठी सुरेश जैन यांचा मुलगा हितेश जैन याला दिवाळीच्या रात्री मुद्दामहून तुर्भे पो.ठाण्यात डांबून त्याला केलेली मारहाण व अत्याचार, गुन्हे शाखेने याबाबत चौकशी केली असता हा गुन्हा खोटा असल्याचे उघडकीस येणे, यामध्ये पो.उपनिरीक्षक संजय यादव यांच्यासह एमआयडीसी पो.ठाण्याचे वरिष्ठ निरीक्षक रामचंद्र देशमुख आणि सहायक पो.आयुक्त किरण पाटील यांचा असलेला प्रत्यक्ष सहभाग, गुन्हा उघडकीस येऊनही किरण पाटील यांच्यावर केवळ बदलीची केलेली थातूरमातूर कारवाई, तसेच केतन चूग, सुनील भानुशाली, सत्री लाहोरिया यांच्यावरही कारवाई करण्यास होत असलेला विलंब, मूळात कायद्याचे रक्षण करणारे पोलीसच खंडणीखोरांशी हातमिळवणी करुन खंडणीसाठी सर्वसामान्य नागरिक व व्यवसायिकांना त्रास देत असल्यामुळे पोलीस खात्यावरील सर्वसामान्यांचा उडालेला विश्वास, खोट्या केसखाली पोलीस स्टेशनमध्ये डांबून खंडणी वसूल करण्याची नवीन पध्दत पोलीस खात्यानेच अंमलात आणल्याने निर्माण झालेला संशय, या पोलीस स्टेशन मधील वरिष्ठ पो.निरीक्षक रामचंद्र देशमुख, उपनिरीक्षक संजय यादव, सहायक पो.आयुक्त किरण पाटील, पोलीस उपायुक्त परिमंडळ-१, नवी मुंबई सुधाकर पठारे यांच्यासह तुर्भे पो.ठाण्यातील सर्वच दोषी कर्मचाऱ्यांवर गुन्हे दाखल करुन त्यांना ताबडतोब कायमस्वरूपी निलंबित करुन त्यांच्यावर कठोर कारवाई करण्याबरोबरच केतन चूग, सुनील भानुशाली व सत्री लाहोरिया यांच्यावरही गुन्हे दाखल करुन कठोर कारवाई करण्याची आवश्यकता व शासनाची प्रतिक्रिया."

- (४) **श्री. रविंद्र फाटक, वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"ठाणे जिल्ह्यातील शहापूर, मुरबाड, भिवंडी आणि नाशिक जिल्ह्यातील इगतपुरी, खेड, काननवाडी व इतर ठिकाणच्या श्री. चंपकलाल

अमिचंद शहा व इतर ४१ शहा कुटुंबियांची शेकडो एकर जमीन ५०० तोळे हून अधिक सोने व ५० किलो हून अधिक चांदीचे वस्तू/भांडी/कुंडी, जडजवाहीर व इतर मालमत्ता हडप केल्याप्रकरणी मुरबाड पोलिस ठाण्यामध्ये श्री नथमल रेखचंद संचेती व खेतीया यांच्याविरुद्ध दिनांक १७ मे, २०१६ रोजी गुन्हा कमांक आय-७८ नोंदवून आज दिड वर्षाचा कालावधी लोटूनही अद्याप मुख्य आरोपीस अटक करण्यात आलेली नसणे, सदर प्रकरणातील आरोपीनी श्रीमती चंदनबाई नगीनदास शहा, यांचे अपहरण व खून करून मृत्यूपूर्वीच बनावट मृत्यूपत्राच्या आधारे महसूल अधिकाऱ्यांची दिशाभूल जमिनीची अफरातफर केल्याबाबत शहा परिवारानी दिनांक ५ सप्टेंबर, २०१५ रोजी मा.मुख्यमंत्र्यांना निवेदन सादर करूनही सदर निवेदनाच्या अनुषंगाने मा.मुख्यमंत्र्यांच्या आदेशानंतर आर्थिक गुन्हे शाखामार्फत गुन्हा नोंदविल्यानंतर उपरोक्त प्रकरणी सखोल तपास होणे गरजेचे असतांनाही याबाबत आजतागायत कोणतीही कार्यवाही झालेली नसणे, अदयापी आरोपी मोकाट फिरत असल्याचे निदर्शनास येणे, शेकडो एकर जमिनी हडप केल्याप्रकरणी तसेच श्रीमती चंदनबाई नगीनदास शहा यांचे अपहरण करून योजनाबद्ध खून केल्याप्रकरणी सीआयडीमार्फत सखोल चौकशी करण्याबाबत शासन स्तरावर तातडीने कार्यवाही करण्याची नितांत आवश्यकता, याबाबत शासनाने करावयाची कार्यवाही व शासनाची प्रतिक्रिया.”

(५) **सर्वश्री. विक्रम काळे**, दत्तात्रय सावंत, श्रीकांत देशपांडे, बाळाराम पाटील, अॅड.निरंजन डावखरे, सर्वश्री.नरेंद्र पाटील, धनंजय मुंडे, सुनिल तटकरे, सतिश चव्हाण, अमरसिंह पंडित, डॉ.सुधीर तांबे, श्री.नागोराव गाणार, प्रा.अनिल सोले, श्री.गिरीशचंद्र व्यास, डॉ.अपूर्व हिरे, सर्वश्री.प्रविण दरेकर, परिणय फुके, **वि.प.स.** पुढील तातडीच्या व सार्वजनिक महत्वाच्या बाबीकडे **शालेय शिक्षण मंत्र्यांचे** लक्ष वेधतील :-

"राज्यामध्ये अतिरिक्त शिक्षकांच्या समायोजनामुळे दिनांक २ मे, २०१२ रोजीपासून शिक्षक भरती बंद असणे, त्यानंतरच्या कालावधीत अनेक शाळांमध्ये सेवानिवृत्तीमुळे शिक्षकांची पदे मोठ्या संख्येने रिक्त होणे, सन २०१४-२०१५, २०१५-२०१६ व २०१६-२०१७ च्या संच मान्यतेत अनेक त्रुटी असणे, त्यामुळे चुकीच्या पध्दतीने मोठ्या संख्येने शिक्षक अतिरिक्त होणे, अतिरिक्त शिक्षकांचे समायोजन न होणे, परिणामी त्यांचे वेतन बंद होणे, त्यामध्ये काही दोष नसणे व यामुळे राज्यातील अनेक शाळांमध्ये शिक्षकांची हजारो पदे रिक्त असणे, परिणामी विद्यार्थ्यांचे शैक्षणिक नुकसान होणे, त्यामुळे शिक्षक कर्मचाऱ्यांमध्ये असंतोषाची भावना निर्माण होणे, याबाबत शासनाने केलेली वा करण्यात येत असलेली

कार्यवाही व शासनाची प्रतिक्रिया."

- (६) (गुरुवार, दिनांक २२ मार्च २०१८ रोजीच्या दिवसाच्या कामकाजाच्या क्रमात दर्शविण्यात आलेली लक्षवेधी सूचना) –
सर्वश्री. सुनिल तटकरे, धनंजय मुंडे, वि.प.स. पुढील तातडीच्या व सार्वजनिक महत्वाच्या बाबीकडे **महसूल मंत्र्यांचे** लक्ष वेधतील :-

"मुंबई गोवा महामार्गाचे काम गेली पाच वर्षांपासून सुरु असणे, एनएच-१७ या महामार्गावर इंदापूर ते पळस्पे या दरम्यान अनेक शेतकऱ्यांच्या जमीनी रस्ता रुंदीकरणामध्ये व महामार्गासाठी अधिग्रहित केलेल्या असणे, या अधिग्रहित जमीनीचे अद्यापही बऱ्याच शेतकऱ्यांना मोबदला मिळालेला नसणे, याबाबतीत शेतकऱ्यांनी एन.एच.ए.आय. (नॅशनल हायवे अथॉरिटी ऑफ इंडीया) यांच्याकडे निवेदन दिलेले असणे, या निवेदनावर त्यांचेकडून कोणत्याच प्रकारची कार्यवाही झालेली नसणे, वाढीव मदत मिळण्यासाठीचे प्रकरणे सद्यःस्थितीत जिल्हाधिकारी रायगड यांच्याकडे प्रलंबित असणे, सदरच्या मदतीची रक्कम त्वरीत मिळण्याविषयी शेतकऱ्यांची होत असलेली आग्रहाची मागणी, सद्यःस्थितीत कंत्राटदारामार्फत महामार्गाच्या रस्ता रुंदीकरणाचे काम सुरु असतांनाही कोणत्याही प्रकारची मदत मिळत नसल्याने स्थानिक शेतकऱ्यांमध्ये पसरलेला तीव्र असंतोष, प्रलंबित मदतीची रक्कम त्वरीत देऊन येथील स्थानिक शेतकऱ्यांना दिलासा देण्याची आवश्यकता, याकडे शासनाचे होत असलेले अक्षम्य दुर्लक्ष, याबाबत शासनाने करावयाची कार्यवाही व शासनाची प्रतिक्रिया."

- (७) डॉ.(श्रीमती) नीलम गोऱ्हे, श्री.गिरीशचंद्र व्यास, प्रा.अनिल सोले, सर्वश्री. नागोराव गाणार, प्रविण दरेकर, विजय ऊर्फ भाई गिरकर, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"मागील दोन ते तीन वर्षात व्यवसाय व उद्योग करण्याच्या निमित्ताने बनावट पासपोर्ट व व्हिसा तयार करून इंग्लंडमध्ये गेलेले नागपूरातील ५० हून अधिक तरुण अचानक बेपत्ता झाल्याचे नुकतेच माहे जानेवारी, २०१८ मध्ये उघडकीस येणे, बेपत्ता तरुणांच्या व्हिसाची मुदत संपल्यानंतर ब्रिटिश सरकारने त्यांचा शोध घेतला असता हे तरुण तेथे सापडले नसल्याने यासंदर्भात ब्रिटिश उच्चायुक्त कार्यालयाने नागपूर पोलिसांना कळविलेले असणे, बेपत्ता झालेले तरुण हे मुस्लिम समाजाचे असून त्यांना इंग्लंडमध्ये व्यवसाय व उद्योग करण्याकरिता मुस्लिम दाम्पत्यांनी पाठविलेले असणे, सदर तरुणांचे पासपोर्ट नागपुरातील पारपत्र कार्यालयातून तयार करण्यात येणे, बेपत्ता तरुणांचा वापर मानवी तस्करी

किंवा दशहतवादी संघटनांमध्ये काम करण्यासाठी झाला असल्याबाबत निर्माण झालेली आशंका, सदर प्रकरणी शासनाने सखोल चौकशी करण्याची नितांत आवश्यकता, सदर तरुणांना इंग्लडमध्ये पाठविणाऱ्या दाम्पत्यांना तात्काळ अटक करून त्यांच्यावर कडक कारवाई करण्याची आवश्यकता, याबाबत शासनाने गांभीर्याने लक्ष घालून शासन स्तरावर करावयाची कार्यवाही व याबाबत शासनाची प्रतिक्रिया व भूमिका."

(८) श्री. विनायक मेटे, वि.प.स. पुढील तातडीच्या व सार्वजनिक महत्वाच्या बाबीकडे सामाजिक न्याय मंत्र्यांचे लक्ष वेधतील :-

"सामाजिक न्याय विभागाकडे सन २०११ पासून ४४९ औद्योगिक सहकारी संस्थांचे प्रस्ताव पडून असणे, सदरील उद्योगांकरीता बेरोजगार तरुणांनी मोठ्या प्रमाणात कर्ज काढून जमिनी खरेदी करणे, प्रस्ताव दाखल करण्याकरीता संस्थेचे भागभांडवल म्हणजे ५% प्रमाणे ३५ लाख रुपये बँकेत जमा करणे, शासन सदरील संस्थांना मंजूरी देत नसल्यामुळे सर्व संस्थाचालकांनी मा. मुंबई उच्च न्यायालयात दाद मागणे, याबाबत सामाजिक न्याय विभागाने मा.उच्च न्यायालयात शपथपत्र सादर करून त्यामध्ये निधी उपलब्ध होताच प्रलंबित संस्थांना मंजूरी देण्याची लेखी माहिती देणे, या संदर्भातील लेखा शिर्षाखाली सन २०११ ते २०१८ पर्यंत करोडो रुपये निधी उपलब्ध होणे, तरीही जाणिवपूर्वक सामाजिक न्याय विभागाने प्रलंबित संस्थांना मंजूरी न देणे, सन २०१४ साली मा. उच्च न्यायालय, मुंबई यांचे समोर सामाजिक न्याय विभागाचे तत्कालीन सचिव, आर.डी.शिंदे यांनी निधी उपलब्ध होताच प्रलंबित संस्थांना मंजूरी देण्याबाबत व ही योजना बंद करणार नसल्याबाबत शपथपत्र दिलेले असणे, त्या शपथपत्राच्या आधिन राहून शासनाने प्रलंबित ४४९ औद्योगिक सहकारी संस्थांना तात्काळ मंजूरी देण्याचे व सन २०१७ साली मा. उच्च न्यायालय, औरंगाबाद यांनी ६ महिन्यांच्या आत संस्थांना मंजूरी देण्याचे आदेश देऊनही उक्त आदेशाची अंमलबजावणी शासनामार्फत न होणे, याबाबत शासनाने करावयाची तातडीची कार्यवाही व प्रतिक्रिया."

(दुपारी १२.०० वाजता)

एक : प्रश्नोत्तरे -

(क) तारांकित प्रश्न.

(ख) अतारांकित प्रश्नोत्तरांची पाचवी व सहावी यादी सभागृहाच्या पटलावर ठेवणे.

दोन : कागदपत्रे सभागृहासमोर ठेवणे -

- (क) **मुख्यमंत्री** : "महाराष्ट्र सागरी मंडळ यांचे सन २०१२-२०१३, सन २०१३-२०१४ व सन २०१४-२०१५ या वर्षांचे स्वतंत्र लेखा परिक्षा अहवाल" सभागृहासमोर ठेवतील.
- (ख) **सांस्कृतिक कार्य मंत्री** : "विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये सांस्कृतिक कार्य विभागाचा सन २०१६-२०१७ या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.
- (ग) **जलसंपदा मंत्री** : (१) "विदर्भ पाटबंधारे विकास महामंडळ, नागपूर यांचा सन २०१३-२०१४ व सन २०१४-२०१५ या वर्षांचा अलग लेखा अहवाल" सभागृहासमोर ठेवतील.
(२) "महाराष्ट्र कृष्णा खोरे विकास महामंडळ, पुणे यांचा सन २०१६-२०१७ या वर्षांचा वार्षिक लेखे व त्यावरील महालेखापाल (लेखापरिक्षा-१) महाराष्ट्र यांचा अलग लेखापरीक्षण अहवाल व अनुपालन अहवाल" सभागृहासमोर ठेवतील.

तीन : दोन्ही सभागृहाच्या सदस्यांचा समावेश असलेली "वातावरणीय बदलासंदर्भातील संयुक्त तदर्थ समिती" घटित करण्याबाबतचा प्रस्ताव.

चार : "विधानपरिषद आश्वासन समितीचा एकशे पंचाणववा अहवाल सादर करणे."

पाच : (क) म.वि.प. नियम ९३ अन्वये सूचना — (असल्यास).

(ख) म.वि.प. नियम ९३ अन्वये सूचनांची निवेदने —

(१) श्री.अशोक उर्फ भाई जगताप, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ६९ वर मुख्यमंत्री निवेदन करतील :-

"वसई-विरार महानगरपालिकेमध्ये विविध विभागांसाठी कर्मचारी पुरविण्याचा ठेका घेतलेल्या दिव्या एंटरप्रायजेस या कंपनीने कोट्यावधी रूपयांचा केलेला अपहार."

(२) श्री.आनंद ठाकूर, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ६५ वर मदत व

पुनर्वसन मंत्री निवेदन करतील :-

"जव्हार (जि.पालघर) येथील लेंडी धरणग्रस्तांच्या मागण्यांबाबत."

(३) **श्री.प्रकाश गजभिये, वि.प.स.** यांच्या पुढील निकडीच्या सार्वजनिक महत्वाच्या विषयावरील **सूचना क्रमांक ७०** वर **शालेय शिक्षण मंत्री** निवेदन करतील :-

"राज्यातील शिक्षकांचे वेतन काढण्यासाठी वापरली जाणारी ऑनलाईन प्रणाली गेल्या दीड महिन्यांपासून बंद असल्यामुळे शिक्षकांचे वेतन ऑफलाईन पध्दतीने काढण्यात यावे अशी मागणी."

(४) **श्री.सतीश चव्हाण, वि.प.स.** यांच्या पुढील निकडीच्या सार्वजनिक महत्वाच्या विषयावरील **सूचना क्रमांक ६६** वर **क्रीडा मंत्री** निवेदन करतील :-

"औरंगाबाद येथील विभागीय क्रिडा संकुलाची झालेली दुरवस्था."

(५) **अॅड.जयदेव गायकवाड, वि.प.स.** यांच्या पुढील निकडीच्या सार्वजनिक महत्वाच्या विषयावरील **सूचना क्रमांक ६४** वर **ग्रामविकास मंत्री** निवेदन करतील :-

"गट ग्रामपंचायत तिखे (ता.रिसोड, जि.वाशिम) येथील ग्रामसेवकाने बोगस सहीच्या आधारे १४ व्या वित्त आयोगातून लाखो रूपये काढल्याचे आढळून येणे."

सहा : म.वि.प. नियम १०१ - अ अन्वये विशेष उल्लेख - (असल्यास).

सात : शासकीय विधेयक :-

विधानसभेने संमत केल्यास - विधेयक विचारात घेणे -

सन २०१८ चे वि.स.वि. क्रमांक १७ - महाराष्ट्र विनियोजन विधेयक, २०१८.

- मध्यंतर -

आठ : म.वि.प. नियम ९७ अन्वये अल्पकालीन चर्चा -

(क) **सर्वश्री. अमरसिंह पंडित, धनंजय मुंडे, सतिश चव्हाण, जयवंतराव जाधव, सुनिल तटकरे, वि.प.स. यांची म.वि.प. नियम ९७ अन्वये अल्पकालीन चर्चा -**

"राज्यातील सहकारी साखर कारखान्यांची संख्या मोठ्या प्रमाणावर कमी झाल्याची बाब आर्थिक पाहणी अहवालात उघडकीस येणे, यावर्षी

राज्यभर मोठ्या प्रमाणावर ऊसाची लागवड झाल्यामुळे पुढीलवर्षी अतिरिक्त ऊसाचा गंभीर प्रश्न निर्माण होण्याची शक्यता, यावर्षी साखर कारखाने सुरु होताना साखरेचे दर रु.३६०० प्रति क्विंटल असणे, सद्यःस्थितीत कारखानदारांकडून ठोक दराने साखर खरेदी करताना सुमारे २८०० रु.प्रति क्विंटल साखरेचा दर असणे, साखरेसह स्पिरीट व इतर उपपदार्थांचेही दर अचानक कमी झाल्याने शेतकऱ्यांच्या ऊसाला एफ.आर.पी.प्रमाणे दर देण्यास कारखाना प्रशासनाला अडचणी येणे, सर्वसामान्य नागरिकांना बाजारात सुमारे ३७ रु.प्रति किलो घाऊक दराने साखर मिळत असताना साखरेच्या ठोक बाजारात मात्र हिच साखर २८ रु.प्रति किलो प्रमाणे व्यापाऱ्यांकडून खरेदी करण्यांत येणे, कमी दराने साखर विक्री करतांनाही बहुतांश वेळा साखरेची उचल होत नसणे, एफ.आर.पी.प्रमाणे ऊसाला भाव देण्याचे शासनाचे कडक धोरण असणे, मात्र साखर व इतर उपपदार्थ यांच्या किंमतीवर शासनाचे कोणतेही नियंत्रण नसणे, यामुळे राज्यातील साखर उद्योग अडचणीत येणे, साखरेच्या भावातील चढ-उतारामुळे ऊस उत्पादक शेतकऱ्यांना भाव मिळत नसल्याने तो आर्थिक संकटात सापडण्याची वेळ येणे, राज्यातील साखर उद्योग टिकविण्यासाठी शासनाने ठोस उपाययोजना करून ऊसाच्या एफ.आर.पी. प्रमाणे साखरेची एम.एस.पी. निश्चित करण्यासाठी कार्यवाही करण्याची मागणी होणे, साखरेचा औद्योगिक आणि घरगुती वापर अशी भिन्नता करून वापरानुसार त्यांचे भाव निश्चित करण्याची वेळ येणे, राज्यातील साखर उद्योग अडचणीत असल्याने कारखाना प्रतिनिधींनी मा.मुख्यमंत्री यांना याबाबत लक्ष घालण्याची विनंती करणे, राज्यातील साखर उद्योग टिकविण्यासाठी शासनाने करावयाचे ठोस प्रयत्न व उपाययोजना, याबाबत शासनाने दखल घेऊन करावयाची उपाययोजना विचारात घेण्यात यावी."

(ख) **सर्वश्री. प्रकाश गजभिये**, बाळाराम पाटील, विक्रम काळे, दत्तात्रय सावंत, अॅड.राहुल नार्वेकर, वि.प.स. यांची म.वि.प. नियम १७ अन्वये **अल्पकालीन चर्चा** —

"मद्यपान, धुम्रपान आणि तंबाखू यांच्यासह अंमली पदार्थांच्या सेवनाचे प्रमाण दिवसेंदिवस वाढत आहे. व्यसनाधीनतेच्या विळख्यात तरुणांसह तरुणीही अडकत आहेत. व्यसनाधीनतेमुळे दरवर्षी साडेअठरा हजार कोटी रुपयांची क्रयशक्ती खर्ची पडते, व्यसनाधीनतेला रोखायचे कसे, याची चिंता वैद्यकीय क्षेत्रातील तज्ज्ञांनाही आहे. सिगारेट, सिगार, हुक्का आणि दारू यांचे विविध प्रकार बाजारात मुबलक प्रमाणात उपलब्ध आहेत, शिवाय अशा पदार्थांच्या जाहिरातवर बंदी असूनही कायद्यातील पळवाटा शोधून या ना त्या मार्गाने जाहिराती केल्या जातात, अनेक जण व्यसनांच्या

आहारी गेल्याने आजारग्रस्त होत आहेत साधारणपणे आज ५६ टक्के पुरुष मित्रांबरोबर तर ४८ टक्के तरुणी घराबाहेर सिगारेटचा झुरका घेतात, असे सर्वेक्षणातून समोर आले आहे. व्यसनमुक्ती किंवा तंबाखूमुक्तीच्या माध्यमातून पंधरा वर्षात पाच टक्के ग्रामीण तर सहा टक्के शहरी लोकांनी व्यसन सोडल्याचा दावा आहे. मात्र हे प्रमाण वाढणाऱ्या व्यसनाच्या निम्मेदेखील नाही. त्यामुळे घरातून व्यसन सोडायला पाठबळ मिळणेच गरजेचे आहे असे मानसोपचार समुपदेशकांचे मत आहे, व्यसनामुळे तोंड, स्वादूपिंड, घसा, नपुंसकत्व, हृदयविकार, उच्च रक्तदाब, रक्तवाहिन्यांसंबंधी रोग, फुफ्फुसांचे रोग (सीओपीडी), हृदयविकार, अर्धांगवायू, स्वरयंत्रांचा रोग, दृष्टिदोष, दात-हिरड्यांचे आजार होतात. स्त्रियांमध्ये हाडांची घनता कमी होणे, संधिवात, मोतीबिंदू, हिरड्यांचे आजार, जखम भरण्याच्या प्रक्रियेमध्ये विलंब, उदासिनता, अनियमित मासिक पाळी, लवकर रजोनिवृत्ती, गर्भधारणा न होणे, श्वासाचे विकार, वंध्यत्व, गर्भपात, अर्भकाच्या मेंदूवर परिणाम संभवणे असे विविध प्रकारचे आजार होतात. जगातील एक अब्ज धुम्रपान करणाऱ्यांपैकी दरवर्षी ५० लाख लोक धुम्रपानाने मृत्युमुखी पडत असणे, गेल्या ७ वर्षात मुलींमध्ये भांग व्यसनात झालेली १० पट वाढ तसेच सिगारेट, सिगार, हुक्का, दारू या व्यसनांपासून दूर राहण्याबाबत शासनाने तातडीने करावयाची उपाययोजना विचारात घेण्यात यावी."

नऊ : शासकीय विधेयके :-

(क) विधानसभेने संमत केल्याप्रमाणे - विचार, खंडशः विचार व संमत करणे.

(१) "सन २०१८ चे वि.स.वि. क्रमांक ८ - महाराष्ट्र भूमिगत नळमार्ग व भूमिगत वाहिन्या (जमिनीमधील वापर हक्काचे संपादन) विधेयक, २०१८"

विधेयक प्रवर समितीकडे पाठविण्याबाबत सर्वश्री.शरद रणपिसे, धनंजय मुंडे, वि.प.स. यांचा प्रस्ताव :-

"सन २०१८ चे वि.स.वि. क्रमांक ८ - महाराष्ट्र भूमिगत नळमार्ग व भूमिगत वाहिन्या (जमिनीमधील वापर हक्काचे संपादन) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(१) महसूल मंत्री

(२) श्री. धनंजय मुंडे, विरोधी पक्ष नेता तथा वि.प.स.

(३) श्री.शरद रणपिसे, वि.प.स.

(४) श्री.संजय दत्त, वि.प.स.

(५) अॅड.निरंजन डावखरे,

(६) श्री.अशोक ऊर्फ भाई

- वि.प.स. जगताप, वि.प.स.
 (७) श्री.सतिश चव्हाण, वि.प.स. (८) डॉ.नीलम गोन्हे, वि.प.स.
 (९) श्री.कपिल पाटील, वि.प.स. (१०) श्री.विजय ऊर्फ भाई
 गिरकर, वि.प.स.

(२) "सन २०१८ चे वि.स.वि. क्रमांक १६ — महाराष्ट्र जिल्हा परिषद व पंचायत समिती (सुधारणा) विधेयक, २०१८"

विधेयक प्रवर समितीकडे पाठविण्याबाबत सर्वश्री.शरद रणपिसे, धनंजय मुंडे, वि.प.स. यांचा प्रस्ताव :-

"सन २०१८ चे वि.स.वि. क्रमांक १६ — महाराष्ट्र जिल्हा परिषद व पंचायत समिती (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (१) ग्रामविकास मंत्री (२) श्री. धनंजय मुंडे, विरोधी पक्ष नेता तथा वि.प.स.
 (३) श्री.शरद रणपिसे, वि.प.स. (४) श्री.संजय दत्त, वि.प.स.
 (५) अॅड.निरंजन डावखरे, वि.प.स. (६) श्री.अशोक ऊर्फ भाई जगताप, वि.प.स.
 (७) श्री.सतिश चव्हाण, वि.प.स. (८) डॉ.नीलम गोन्हे, वि.प.स.
 (९) श्री.कपिल पाटील, वि.प.स. (१०) श्री.विजय ऊर्फ भाई गिरकर, वि.प.स.

(३) "सन २०१८ चे वि.स.वि. क्रमांक ७ — भूमिसंपादन, पुनर्वसन व पुनर्वसाहत करताना उचित भरपाई मिळण्याचा आणि पारदर्शकतेचा हक्क (महाराष्ट्र सुधारणा) विधेयक, २०१८"

विधेयक प्रवर समितीकडे पाठविण्याबाबत सर्वश्री.शरद रणपिसे, धनंजय मुंडे, वि.प.स. यांचा प्रस्ताव :-

"सन २०१८ चे वि.स.वि. क्रमांक ७ — भूमिसंपादन, पुनर्वसन व पुनर्वसाहत करताना उचित भरपाई मिळण्याचा आणि पारदर्शकतेचा हक्क (महाराष्ट्र सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (१) महसूल मंत्री (२) श्री. धनंजय मुंडे, विरोधी पक्ष नेता तथा वि.प.स.
 (३) श्री.शरद रणपिसे, वि.प.स. (४) श्री.संजय दत्त, वि.प.स.

- (५) अॅड.निरंजन डावखरे, (६) श्री.अशोक ऊर्फ भाई
वि.प.स. जगताप, वि.प.स.
(७) श्री.सतिश चव्हाण, वि.प.स. (८) डॉ.नीलम गोन्हे, वि.प.स.
(९) श्री.कपिल पाटील, वि.प.स. (१०) श्री.विजय ऊर्फ भाई
गिरकर, वि.प.स.

(ख) विधानपरिषदेने केलेल्या सुधारणेस सहमती देऊन विधानसभेने आणखी सुधारणांसह संमत केल्याप्रमाणे — विचार व संमत करणे.
"सन २०१७ चे वि.स.वि. क्रमांक ५६ — महाराष्ट्र ग्रामपंचायत (सुधारणा) विधेयक, २०१७"

(ग) विधानसभेने संमत केल्यास — विधेयक विचारात घेणे.
सन २०१८ चे वि.स.वि. क्रमांक १५ — महाराष्ट्र करविषयक कायदे (कर बसविणे व सुधारणा) विधेयक, २०१८"

(घ) विधानसभेने संमत केल्यास - विचार, खंडशः विचार व संमत करणे.
(१) "सन २०१८ चे वि.स.वि. क्रमांक १० — महाराष्ट्र पायाभूत सुविधा विकास सक्षम प्राधिकरण विधेयक, २०१८"
(२) "सन २०१८ चे वि.स.वि. क्रमांक १३ — जी.एच.रायसोनी विद्यापीठ, अमरावती, विधेयक, २०१८"

— अशासकीय कामकाज —

(बैठकीच्या अखेरचे २ १/२ तास)

दहा : अशासकीय ठराव :-

(शुक्रवार, दिनांक १५ डिसेंबर, २०१७ रोजीच्या दिवसाच्या कामकाजाच्या क्रमात दर्शविण्यात आलेला प्रलंबित अशासकीय ठराव) —

श्री.धनंजय मुंडे, वि.प.स. यांचा ठराव क्रमांक ८६ — (मंत्र्यांचे उत्तर)
— (३० मिनिटे) —

"राज्यातील सुशिक्षित बेरोजगारांचे वाढते प्रमाण, नोकरी व रोजगाराअभावी त्यांच्यात निर्माण झालेले वैफल्य, शासनाने बंद केलेला सुशिक्षित बेरोजगार भत्ता, रोजगाराच्या भाग भांडवलासाठी बँकांसारख्या आर्थिक संस्थाकडून येणाऱ्या अडचणी, या बाबी विचारात घेता बेरोजगारांच्या समस्या परिणामकारकपणे सोडविण्यासाठी व गरीब कुटुंबातील व्यक्तिला रोजगार

मिळविण्याच्यादृष्टीने एक सक्षम व स्वतंत्र यंत्रणा स्थापन करण्यात यावी व सुशिक्षित बेरोजगारांना पुन्हा भत्ता सुरू करावा, रोजगारासाठी भागभांडवलाची सोय करावी व बंदी घालण्यात आलेली नोकर भरती पुन्हा सुरू करावी, अशी शिफारस ही विधानपरिषद शासनास करित आहे."

अकरा : अशासकीय विधेयके :-

(क) पुरःस्थापनार्थ -

- (१) सन २०१८ चे वि.प.वि. क्रमांक १ - महाराष्ट्र सार्वजनिक सुरक्षितता (उपाययोजना) अंमलबजावणी विधेयक, २०१८ - श्री.सतेज उर्फ बंटी पाटील, वि.प.स. यांचे.
- (२) सन २०१८ चे वि.प.वि. क्रमांक २ - महाराष्ट्र देवता, संत, राष्ट्रपुरुष, धर्मग्रंथ यांचे विडंबनावर नियंत्रण विधेयक, २०१८ - श्री.नरेंद्र पाटील, वि.प.स. यांचे.

(ख) विचारार्थ -

- (१) सन २०१५ चे वि.प.वि.क्रमांक २ - महाराष्ट्र प्रकल्पबाधित व्यक्तींचे पुनर्वसन (सुधारणा) विधेयक, २०१५ - श्री.संजय दत्त, वि.प.स. यांचे.
- (२) सन २०१७ चे वि.प.वि. क्रमांक २ - मोटार वाहन (महाराष्ट्र सुधारणा) विधेयक, २०१७ - श्री.नरेंद्र पाटील, वि.प.स. यांचे.
- (३) सन २०१४ चे वि.प.वि. क्रमांक २२ - फौजदारी प्रक्रिया संहिता (महाराष्ट्र सुधारणा) विधेयक, २०१४ - श्री.अमरसिंह पंडित, वि.प.स. यांचे.
- (४) सन २०१७ चे वि.प.वि. क्रमांक १ - महाराष्ट्र ज्येष्ठ नागरिक वयोमर्यादा विधेयक, २०१७ - श्री.रामहरी रुपनवर, वि.प.स. यांचे.

विधान भवन,
मुंबई,
दिनांक : २२ मार्च, २०१८.

डॉ.अनंत कळसे,
प्रधान सचिव,
महाराष्ट्र विधानपरिषद.